

KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Zawalnaja 7.

Redakcyja adčyniena ad 9 h. ran. da 7 h. wieč.

„Krynica“ kaštuje: na hod 5 zł. p.

Asobny numar kaštuje 15 hr.

PAŚLA NARADY Ź LONDYNIE.

17 žniŭnia siol. h. Ź Londynie skončyłaſia miżnarodnaja narada. Trywała jana ceły mieſiac. Naradźaliſia pradſtaŭniki dziaržaŭ, ſto wyſli z suſwietnaj wajny hałoŭnymi pieramożcami nad Niamieččynaj: Francyja, Anhlia, Belhija. Aprača hetych byŭ tam tak-ža pradſtaŭnik Ameryki i Niamieččyny.

Ab ſto im iſto? — Jak zaŭsiody na ſławach: kab stwaryć ekanamičnuju i palityčnuju raŭnawahu miż hałoŭnymi dziarżawami Eŭropy, kab ablahčyć Niamieččynie wypłatu kantrybucyi, kab palehčyć dołu pracoŭnych Eŭropy. Woſ, bytcam, dzieła hetaha źjechałiſia Ź Londynie hałoŭnyja kiraŭničyja sučasnaj Eŭropejskaj palityki. Praŭda, bolš-mienš, ab hetym i hawaryli na naradzie. Adnak kożnaha ſiabra narady hałoŭnaj metaj było najbolš vyhawaryć karyſci dla ſiobie, dla swajej dziarżawy.

I ſapraŭdy, kali dobra Źdumacca, dyk tak jano i wychodzić. Niamieckaj kontrybucyi najbolš iſto na Francyju. Najbolšuju častku pramiſtowaha niamieckaha kraju — Ruhr zaniała Francyja.

Na Francyju, ſto apynułaſia Ź tak ſčasliwym pałažeŭni, zazdroſnym wokam ſpahlađała Anhlia. I heta zrazumiela. ſto-raz to biadniejučaja na karyſć Francyi Niamieččyna Źſciaž ſtawałaſia horšym rynkam zbytu dla anhliskich ſuroŭcaŭ i wyrabaŭ.

Ameryka, jak kraina, ſto ad wajny najmienš paciarpieła, a hetym samym i najbolš

nahrabiła hraſej, muſić mieć jaki abarot dla swaich kapitałaŭ, bo hroſ biaz ruchu amal ſto ničoha. A tut iſče i Francyja Amerycy winna, i jak tak bahacieje niamieckim dabrom, dyk chutka ſwoj doŭh źwiernie. Takim čynam Amerycy iſče prybyło-b niażywoha kapitału.

Wot-ža, tak ci inakš, zacikaŭlenyja dziarżawy zhawaryliſia miż ſaboj, dy-j zrabili ſopolnuju naradu ab tym, kab uſim dobra było. I wyſła z hetaj naradaj tak, jak heta čaſta wychodzić na kirmaſy miż naſymi ſialanami-chlebarobami. Spatkaliſia na rynku — dy da ſynku, kab tam ſabie ſpakojna pry butelačcy ab ſim-tym paradzicca, paſpahadać biadzie, a moža i dahawarycca da čaho. Padčas hutarki wychodzić, ſto Lawon, ſkažam, maje hroſy, dyk Symonu mohby pazyčyć, a Symon maje ſiamju wialikuju, maje ſmat ruk rabočych, dyk za pazyčku mohby pamahčy adzinokamu Lawonu Ź rabocie. A jžnoŭ Mičaſ maje paſy Źdowal i za nijakuju płatu, ci Źſłuhu, mohby być karyſnym Wincuku Kancawomu, bo toj z niedachwatu paſy, żywioli- nu ſwaju prymuſany ciahac na wiaroŭcy pa darohach, dy mieżach. I wot tak paſpahadali adzin adnamu, butelku wysmaktali i... dahawaryliſia. Uſim ſtała dobra. Uſie zdawoleny. Uſie razychodziacca i kożny dumaje, ſto jon na hetym intareſie najlepš wyſaŭ. Nu, a kali, dumaje druhi, jon zarabiŭ, jak Zabłocki na myle, dyk ſabie Źmaŭlaje, ſto inſaha wychadu nia było i ſto z tych ci inčych pryčyn, ale treba było heta zrabić...

Dyk woſ bližu tak było z eŭropejskimi palitykami na naradzie Ź Londynie. Razyſliſia i kažuć, ſto Źſie zdawoleny. Anhlia cie-


šycca, što jaje susiedka Francyja ciapier pry-
cichnie, bo jej kryšku krylli abciali — zaha-
dali ŭ praciahu hodu pakinuć najbahaciejšy
niamiecki kraj Ruhr. Ameryka išče wiesialej
patrasaje kišanioj, bo ŭžo pażyčaje Niamieč-
čynie dalary na sumu 800 miljonaŭ niamiec-
kich zał. marak... A Niamieččyna dyk aź ra-
hoča, bo jana z usiej hetaj waźnaj londynskaj
hutarki najbołš za ŭsich skarystała. Ničoha
tolki nie skarystała Francyja, ale i jana pa-
ciašaje siabie choć tym, što Ameryka doŭha
išče nia budzie spahaniać doŭhu, što ŭsiož-
taki jana zrabiła tak, jak chaciełasja susie-
dziam, što pastupiła tut pa ludzku; słowam,
Francyja choć honar swoj praštaŭlaje.

Na kančatak musim adnak adznačyć, što
henaja narada ŭsiož nie astałasja biez karyści
i dla ŭsiej Eŭropy. Ab karyści z jaje, što nas
ani hreje, ani chałodzić, hawaryć nia budziem.
Uspomnim tut tolki adno: narada ŭ Londynie
i jaje ŭstupki na karyść Niamieččyny pakaza-
li, što mir u Wersali ŭ 1919 h. padychtawa-
ny zwajawany, akazaŭsia drenna skrojeny.
Narada ŭ Londynie ŭ adnosinach da Niamieč-
čyny pašla inšaj darohaj, jak heta aznačana
ŭ henym mirnym dahawory. I musić chutka
prydzie čas, što dahawor Wersalski zusim
treba budzie źmianić. Palityka Francyi, jakaja
pieršuju skrypku ŭ Eŭropie jhrała, kali mir
heny kroili, ciapier adyšla na druhi plan. Niem-
cy, jakich Francyja na śmierć zaduśyć duma-
ła Londynskaj naradaj, dapuskajucca da ahul-
na-eŭrapejskaha žyćcia.

Adhetul wynik, što i polskaja palityka,
jakaja ślepa zależyć ad Francyi, palityka ŭcišku
narodnych mienšaściasiaŭ asabliwa-ż biełarusau,

lićwinoŭ, ukraincaŭ, palityka asadnictwa i pa-
stajannaha pawialičwańnia palicyi, — ciapier,
kali i nia dobrej wolaj i świedamym rozu-
mam palakoŭ, dyk samym žyćciom, budzie
prymušana pajsci ŭ inšym, dla nas karyśniej-
šym, kirunku.

Ihnat Paparać.



HOŁAS SIRATY.

Niżej zmiaščajem hałašbu siraty,
jak adzin z duža mnohich abrazkoŭ
tej kryŭdy, jakoj daznaje biełarus ad
polskaha asadnictwa.

Razjaśnieńni pišma skryŭdžanaj
siraty i dadatki da jaho lišnija.

Redakcyja.

Paważany Redaktar!

Apišycie našu horku dolu sirot i pad jakim cho-
ćacie zahałoŭkam pastaŭcie.

Za 10 hadoŭ da wajny moj tata, budućy parab-
kam pa majontkach, za wysłužanyja hrošy kupiŭ 44
dzies. ziamli pry wioscy Raniewiły, hm. Świślackaj,
na što majem kupčuju i plan. Chutar zawiecca tak-ža
Raniewiły. Na hetaj ziamli pabudawany nami ŭsie
budynki: chata, stadola, chlawy, swiran i pohrab; raz-
wiedzien sad i kusočak lesu. Usie budynki, sad i les
kaštujuc nia mienš, jak sto miljardaŭ polskich mar.,
na ciapierašni čas. U 1915 hodzie pa zahadu rasiej-
skaj ŭlady, naš tata, zabraŭšy nas, šaściarych dziaciej,
mamu i babku, wyjechaŭ u Rasieju. U Rasiei naš ta-
ta pamior i jak zrabiŭsia pierawarot, to babka, bu-
dućy sama katalickaj, ćwiardziła nam, što ŭ Polšcy
dobra i starałasja z nami wiarnucca z Rasiei ŭ zbu-
dawanaje nami naša hniazdo. 22 marca 1922 hodu
my wiarnulisia ŭ swajo rodnaje miesca, a z nami
i samy mienšy brat, katory radziŭsia ŭ Rasiei.

Doma znajšli ŭsio ŭcelaści i żyŭ tam tady niej-
ki arendatar Kiersnoŭski. Zrazu arendatar nia pukaŭ

Hutarki Staroha Dzieda.

— Skaży dziedu, skul heta ŭziaŭsia biełaruski
narod? — pytajecca raz u mianie moj Wincuk.

— Što-ż, sakoliku, ciabie musić nadta cikawić? —
pytajusia.

— Nadta-ż cikaŭna wiedać. Bo jak ty mnie nia-
daŭna raskazaŭ, što biełarusy, heta — narod, to
mnie siahońnia ŭnočy pryjšła dumka: a skul-ža he-
ty narod ŭziaŭsia.

— Dobra, moj Wincuček, — kažu jamu, — wi-
dać što ty chłapieć udumčywy, što pačuješ, to i pie-
radumaješ. Dyk wot raskazaŭ tabie:

— Ciapier ty čuješ jak haworać ludzi pra rozny-
ja narody: čechaŭ, palakaŭ, rasiejcaŭ, serbaŭ, ukrain-
caŭ, biełarusau. Daŭniej hetych narodaŭ nia było,
a byŭ tolki adzin narod **ślawianski**. Hety ślawianski
narod, jak kaža nawuka, pryjšoŭ z Azii i pasialiŭsia

kala Karpackich horaŭ i la Dunaju. Żyli jany ŭ ad-
nej wialikaj hramadzie i hawaryli adnej mowaj: **śla-
wianskaj**. Ciapier ŭžo hetaj mowy nia ma, jana za-
chawałasja tolki ŭ carkoŭnych knihach dy i tam moc-
na sapsutaj. Pašla stała im ciesna, hetym našym śla-
wianskim pra-pra-pradziadam, i pačali jany dzialicca
na addzielnyja hrupy i razychodzicca, chto kudy,
a jak padzialilisia, to pačala ŭ ich znachodzicca ad-
miennaja hutarka. Try takija hrupy pryjšli i ŭ naš
kraj: najbołšaja nazywałasja **Krywiły** i jana zajšla
najdalej na poŭnač našaj staronki: pasialiłasja nad
rakoju Dźwinoju; hranicy ichnija na ŭschod byli aź za
Smalenskam, a na zachad i paŭdnia, kala Miensku,
Nawahradka i dachadzili aź da Horadni i da samaj
Wilni. Heta była pieršaja i najbołšaja hrupa — kry-
wickaja.

Druhaja hrupa nazywałasja **Radzimiły** i jany
asieli nad Dniaprom u ciapierašnjaj Mahiloŭskaj hu-
bernii.

u dom, a pašla adpuściu nam adnu stancyju, ũ jakoj my siemiera, z babkaju siadzieli da leta. Mama naša astałasja ad mašyny i z Rasiei nia wyjechała i ab joj my ničoha nia wiedajem. My čakali i dumali, što arendatar addaść našu haspadarku nam, ažno letam taho-ż hodu pryjechaŭ niejki polski pałkoŭnik. Bancar i skazaŭ nam wybracca, bo heta haspadarka nia naša, a jaho. Tady babka dawiedaŭšysja, što haspadarka naša addana asadnikom: pałkoŭniku Bancaru i paručyku Kiersnoŭskamu, upraśiła dwuch ludziej, kab jany baranili našy prawy. Apiakuny, razabraŭšy hetu sprawu, wyjaśnili, što jak Waŭkawyski „nadaŭcy“, tak i Nawahrudzki „adwalaŭcy“ haspadarku našu ad dali pad asadnictwa.

Wosićniu 1922 hodu hety samy pałkoŭnik Bancar wykinuŭ samawolna nas na choład, dzie my čuć nie pakaleli ad ściuży i daždžu. Ab hetym pastupku było dałożana apiakunami Świsłackaj palicyi. Prybyŭšy na miesca sam kiaroŭnik palicyi wiarnuŭ nas iznoŭ u tuju samuju stancyju. Tady Bancar žwiarnuŭsia da „Sędzi Pokoju“ u m. Świsłacy i wysialiŭ nas pa pryhawaru „Sędzi“.

Wiasnoju 1923 hodu nas wykinuli z chaty i my pawatklisia pa świcie żabrakami. Z płaćam my prychoodzili da apiakunoŭ — što budziem rabić i jak budziem żyć; jany nas paciaśali, što sprawa pieradana ũ Waśrawu i tam nam addaduć našu haspadarku. Ale 24 krasawika siol. hodu najwyšejšy trybunał u Waśrawie, taksama jak „nadaŭcy“ i „adwalaŭcy“ kamitety, nam admowiu i z admowaj pachawaŭ našaje ščasćcie.

Ja samy staršy (mnie 17 hadoŭ) staŭ za parabka ũ wioscy Raniewičach, jak-raz naprociu swajho chutara, siastra maja służyć u miastečku Świsłacy, brat pasie żywinu ũ m. Świsłacy żydku, a astalnyja — 4 mienšyja, nia zdolnyja da ciažejšaj pracy, to cho-dziać niańčyc dzieciej, to z torbaju chodziać i wyprašywajuć u dobrych ludziej kusok chleba.

Z prośbaju zwaračwajusia ja da Was, paważany redaktar, napišycie ũ swaju hazetu pra našu horkuju dolu; niachaj pierapišuć redakcyi druhich hazet miajscowych i zahraničnych. Niachaj asudziać ludzi, ci sprawiadliwa heta adniaćcie ad sirot rodnaha hniazda.

A moža i ũ Sojmie pačujuć našyja pasły, to niachaj i tam jany wyskažać horkuju niesprawiadliwaść polskaha Żondu. My bačyli, jak u Rasiei adbirali majontki ũ zamožnych ludziej, ale dla ich pakidali čwaraki (batrackija chaty) i ziamli skolki jany zdolajuć abrabić. My bačyli jak tam časam zabiwali haspadaroŭ majontkaŭ, ale dzieciej zabirali ũ prytułki. A tut?!...

— U mianie wiečna budzie baleć serca, pakul mnie chto nie rastumača, čamu i za jakuju winu adabrali našu haspadarku? Ja ciapier słužu ũ haspadara i kožny čas baču, jak šwiśca pałkoŭnik u majej chacie, pryjechaŭšy z wojska, jak na daču, a za swaje dwa murawanyja damy, jakija maje ũ Waśrawie, biare z arendataroŭ hrošy, a my zastalisia biez strachi. Ja baču, jak siakuć dreŭcy, katoryja ja pamahaŭ baćku dahladać, jak łomiać hrušy nami sadžanyja, jak marnujecca praca majho taty!...

Sirotaŭ usich ja napišu imiony: Staršy Piotr, 17 hadoŭ, siastra Wolha — 15, brat Mikałaj — 14, siastra Lena — 12, siastra Nina — 11, brat Uładzimir — 10, brat Jury — 6.

Piotra Leščyk.

w. Raniewičy, hm. Świsłac,
Waŭkawyskaha paw.

MOJ SAD.

Ja sad kaliści mieŭ... Jak dobra pachli roży
ũ wiasioły ranak.

Jak ja lubiu witać pačatak dnia pryhoży
i wychadzić na hanak.

Jak hadawaŭ ja sad... Jak ja maliu ludziej
nia ruhać kwietak.

Jak wosień ja prasiu nie abrywać nadziej,
żywych bukietaŭ.

Jak ja piaściu, jak ja biaroh kachaŭniu
ũ sadku kutok,

Treciaja hrupa nazywałasja **Dryhawičy** i pasialitasja jana nad Prypiacaj u ciapieraśnich Pinskih bałotach. Nazywalisia jany hetak musić ad słowa „dryhwa“, što aznačaje dryžačaje bałota.

Hetyja try plamiony: Krywičy, Radzimičy i Dryhawičy mieli šmat supolnaha ũ haworcy i abyčajach, dzieła čaho z časam utwaryli adzin **Biełaruski narod**.

— A daŭno hetaje było, jak jany pryšli ũ naš kraj?

— A ũsio-ż budzie kala dźwiuch tysiać let.

— Wot cikawaja reč, — kaža moj Wincuk, — dyk my pajšli sa sławianaŭ?

— Tak, sa sławianaŭ. Aproč nas sa sławianaŭ wiaducca: palaki, rasiejcy, ukraincy, čechi, serby, baŭhary i šmat inšych narodaŭ. Usie hetyja narody nazywajucca sławianskimi narodami. Hutarki ũ ich padobnyja adna da druhaj, bo asnowu majuć sławianskuju, tolki ŭtok svoj, dyk zatym jany časta adna da adnej padobny i niepadobny. Woźmiem chacia-b mo-

wu rasiejskuju, abo polskuju, ci biełaruskuju. Usie try jany padobny adna da druhaj, bo, jak tyja try haliny, wyraśli z adnaho sławianskaha drewa, ale časta adna dla druhaj niezrozumieły, bo kožnaja mowa maje ũ sabie jašče štoś swajo.

— Wot jakaja sprawa z biełaruskim narodom! — kaža moj Winbuk, — ale skaży dziedu, čamu heta ciapier hetyja sławianskija narody tak adzin druhoha nia lubiać? Naprykład uziac rasiejcaŭ i palakaŭ, abo čečaŭ i palakaŭ. Jany dziarucca pamiż saboj aź strach. Čamu heta?

— Widziš moj sakolik, u sławianskaj siamji jość dużyja, ale jość i słabyja narody. Dahetul najdużejšymi byli rasiejcy i palaki. Rasiejcaŭ naličajuć kala 70 miljonaŭ, a palakaŭ kala 20 miljonaŭ. Dyk wot hetyja dwa narody ščubilisia pamiż saboj za nas biełarusaŭ i ŭkraincaŭ. Rasiejcy kazali, što da Rasiei pawinny naležać hetyja narody, a Palaki, što da Polšcy. I woś pačali bicca. Rasieja zwajawała Polšču

Jak ja pryjmaŭ tumannaje šuršaŭnie
za čyjšci krok.
I jak darma... Darma maliŭ, prasiŭ
pačuć, lubić.
Usio, što ja biaroh... što tak kachaŭ, praściŭ —
nia moža żyć.
I, nie raščwiŭšy, sad moj adčwitaŭ rana...
nu, što-ż? — chutčej...
Niachaj usio żyćciom raźbita, pałamana —
niama nadziej,
Ja prybiaroh jašče adzin kustočak kwietak Bačkaŭšcy-
— jaje krasu — [ny miłaj,
Jaho nie abarwie nihto... Z saboju ŭ samuju mahiłu
jaho ja paniasu...

W. Sumny.

Praha.

DA NAS PIŠUĆ.

Z biełarusami abchodziacca horš jak z dzikarami. m. Rymšany, Brastawskaha paw. Niewialičkaje miastečka nad wozieram, naličaje kolkinacca chat, pry adnym kaścieli i adnej żydoŭskaj baźnicy. Žychary, najbołš ličwiny i biełarusy-kataliki, ziemlaroby; żydki wiaduć handal abarankami i drabiazoj, arandujučy ŭsie wakoličnyja wozierary, nażywajuca z ryby i rakoŭ. Hodna ŭwahi toje, što ŭ Rymšanach wiaduć kankurencyju żydkam kolki chryścijanskich kramak i kooperatywa, jakaja, praŭdu kažućy, ŭžo zusim padupała nia majućy dobrych i pracawitych siabraŭ Uprawy.

Z relihiynaha boku narod tutejšy nadta pabožny i konserwatyŭnych pohladaŭ: nia lubić nawinak i pieramien. — Tym časam niadaŭna źmianili probašča... maładoha — starejšym, tak sama robicca i ŭ susiedniaj parachwii... Narod dziwicca z hetaha, ale ŭ nowych probaščach znachodziać niaźmiennych litoŭcaŭ z niaźmiennymi litoŭskimi kazańniami.

Sčaśliwy heta narod — litoŭcy! (kali raŭnawać da nas). U kaścieli majuć i čujuć swaju mowu, piajuć pa swojemu, dy i nadta dobra i aryhinalna! Molacca pa knižkach pisanych pa litoŭsku.

A ŭ našych biełaruskich parachwiiach pryhledźciesia: jak tolki ksiondz na ambonu — narod z kaścioła... i sałodzić sabie čas haworkaj ab zdaroi, żywiołkach, żyćci... A kali chto pastydaŭsia stukać botami, wychodziaćy z kaścioła, dyk toj u wuhle abapiorsia łakciami na kaleni i špić...

Čamu hetkaja asaławiełašć da Ewanhielskaha słowa, jak u tych, što wyjšli na dwor, tak i ŭ tych, što špiac padpioršy ścienku ŭ kaścieli?! — A tamu, što dušu ich nie zachopliwaje kazańniem ksiondz: — jon prywykły na polskaj duży jhrać, tuju ŭmieje kranuć, a duša biełaruskaja?... — jana špić, bo da jaje zaharadžajacca daroha jejnamu rodnemu muzycy — ksiandzu biełarusu.

Cytaŭ ja ŭ tydniowiku „Misje Katolickie“, što z Rymu rychtujucca štohodna i pasyłajuca da etio-paŭ i čornych niehraŭ misianieru ksiandzy, kab tam tumačyli u rodnej mowie čornaskurych ab Chrystusowaj relihii — a ŭ nas? U nas horš, jak u henych dzikaroŭ, a Rym ab nas nia rupicca...

Antoś z Lepla.

Niabywały ździek nad biednym. Bielewičy, Smarhonskaj hm. Ašmianskaha paw. U našaj wioscy zdaryŭsia sumny wypadak: za drowy pajicyja adnamu čaławieku ŭziała i pradała pašledniuju karowu. — A jano hetak było:

— Michaś Kasiak (hetak zawiecca toj čaławiek) prošły hod, ŭ čerwieni miesiacy, zrubaŭ u swaim lesie paru palen i pawioz ich u Smarhoni pradać. Ale pryčapilaŭsia palicyja, aryštawała tyja drowy i skazała što budzie štraf. Pašla hetaha praz cely hod było spa-kojna, aŭ raptam pazywajuć jaho na adsiedku. Pasia-dzieŭ jon dwa dni, pašla kažuć, što siadzieć ŭžo nia treba, ale treba pryniaści štraf: 150 miljonaŭ. Čała-wiek pazyčyŭ hrošy ŭ susieda i panios ich ŭžo płacić. Ale jamu skazali, što hrošaj ad jaho nia pryjmuć, bo treba pryniaści razam z druhim susiedam, katory tak-ža byŭ aštrafawany za drowy i za jakim jašče astało-

i padzialilaŭsa jeju sa swaimi susiedziami: Niamiečcy-naj i Aŭstryjaj. Polšča niekulki razoi padymała paŭstańni: ničoha nie pamahała. Rasieja mocna prydušy-ła swajho woraha i ŭžo sama pačala žbirać inšyja sławianskija narody pad swajho cara. I kab wyjhrała hetu wajnu, to musić padbiłab pad siabie i serbaŭ i baŭharaŭ i dajšłab takim paradkam da Siarodziem-naha mora, da katoraha jana piorłasia ad časoi ca-rycy Kaciaryny II. Ale wajna dla Rasiei nie paručyła: jaje pabili. I wot ad jaje pačali ŭciakać usie narody: i palaki i biełarusy i ŭkraiŭcy. Usie pačali zakładać swaje hasudarstwy. Ale što-ż my widzim? Iznoŭ pa-čalaŭsia sprečka pamiž starymi i adwiečnymi woraha-mi: rasiejcami i palakami za biełarusai i ŭkraiŭcaŭ. Iznoŭ pačali jany tuzacca i chadzić pa našaj ziamli, haniajućy adzin druhoha to ŭžad, to ŭpierad. Prykaz-ka kaža: „pany dziarucca, a ŭ mużykoŭ čuby traščać“, tak sama i ŭ nas. Skolki było ŭ nas wojnaŭ, a ŭsio za nas i na našaj ziamlicy!

— Świataja praŭda — adazwaŭsia Wincuk, — ale wot dziŭnaja reć, čamu jany nie pahodziacca nijak.

— Takija narody nia mohuć pahadzicca, bo ja-ny imperyjalistyja.

— Što heta značyć: imperyjalistyja?

— Heta značyć, što chacieli-b padbić druhija narody i zaŭładać ichniaju ziamloju.

— Wot jak, to pa twojemu i palaki i rasiejcy imperyjalistyja?

— Wiedama. Tolki palaki imperyjalistyja, ale na stary niamiecki fason, a rasiejcy ciapier imperyjalisty-ja, ale na fason anlicki.

— To jašče i ŭ imperyjalistych bywaje fason?

— A jakža-ż moj sakoliku. Usiakaja reć maje swoj fason.

— Dyk jakaja roźnica pamiž niamieckim i an-lickim fasonam?

— A wot takaja roźnica, što pa niamieckamu fasonu, dyk treba druhi narod susim źwiaści sa świe-

sia „niadoimki“ 56 milionaŭ. Toj susied hrašej nie panios, dyk palicyja pryjšta, ŭziała Michasiowuju paśledniuju karoŭku, pawiała jaje ŭ Smarhoni i tam pradala 2 žniŭnia. Uziali tolki 235 milionaŭ, heta značyć stolki, skolki im treba było, a karowa warta była jakich 300 milionaŭ. My nia možam zrazumieć. My nia možam zrazumieć jak heta wyšta, ci palicyja zrabiła pa zakonu, ci nie. Nam zdajecca, što nie. Bo nia prysyłała nijakaj pawiestki ŭ sud. Nia było nijakaha suda. Nia možna było baranicca i daka-zać, što drowy byli nie z kazionnaha lesu, a z swajho. Apisali i pradali karowu, dy z hetych hrošaj zapłacili jašče za druhoha čaławieka, katory nie zapłacił za siabie usich hrašej. Słowam, zrabili tak, što nadta mocna skryŭdzili saŭsim. niawinawataha čaławieka. A što jon byŭ niawinien, to moža ūsia wioska padpisacca. Što-ż ty paradzisz, kažuć: „na biednaha Makara i šyški walacca“.

Niedaloki.

Da usiaho biełaruskaha wučycielstwa.

Biełaruskaja Školnaja Rada ŭ Wilni, majučy namiecie arhanizacyju biełaruskich pačatkawych škoł na asnowie nowaha zakonu ab używalności niapolskich mowaŭ u škole, pryniataha Polskim Sojmom 9.VII. sioletniaha hodu, a jaki ŭwojdzie ŭ żywćio 1.X. 1924 hodu, a taksama žadajučy naładzić biełaruskija wučycielskija kursy, ab čym robiacca zachady pierad ŭładaj, — hetym zwaročwajecca da ūsich nastaŭnikaŭ-biełarusau, jak pracujučych u škole, tak i biezrobotnych, kab dali ab sabie wiestki, zapoŭniŭszy niżejpa-danuju ankietu:

1. Imia i prożwišča.
2. Wiek, abo kali radziŭsia.
3. Što skončyŭ.
4. Staž (kolki hadoŭ wučyŭ i ŭ jakoj škole).
5. Ci skončyŭ biełaruskija kursy.
6. Jak pryhatawany z polonistyki.
7. Čym ciapier zajmajecca.
8. Ci maje polskaje abywatelstwa.
9. Adres.

tu, kab jaho i duchu nia było, a pa anhlickamu fa-sonu, dyk treba druhi narod uziac na prywiaz, jak heta časam, nie miarkujučy, haspadar sabaku biare na lancuch, kormić jaho, dahladaje, a sabaka skača na lancuhu i pilnuje haspadarskaje dabro. Wot i bu-dzie anhlicki fason.

— Dzied hawora, to ūsio adno, jak łapataju ŭ haławu kładzieć. Ale ja čuŭ, što ciapier bałšawiki dali biełarusam swabodu?

— Tak, dali, ale nie saŭsim. Dy jašče nia ūsie biełaruskija ziemli daŭčany da Sawieckaj Biełarusi. Ale treba skazać, što bałšawiki u palitycy chitrejšyja za palakaŭ: jany dali dla biełarusau šmat, a palaki ničoha.

— Dyk što-ż budzie z hetaha? Musić iznoŭ wajna budzie?

— Ja tabie kazaŭ, što imperyalistyja pahadzicca nia mohuć, abo toj, abo toj pieramoža. Wot i nia-daŭna bałšawiki prystali da Polšcy notu, krydujučy

Zapoŭniŭszy hetuju ankietu pawodle wyšejpada-dzienaha ŭzoru, Biełaruskaja Cantralnaja Školnaja Rada ŭ Wilni prosić biezadkładna prysłać jaje pa adrasu:

Wilno, ul. Wileńska 12—6.

Biełoruska Centralna Rada Szkolna.

Biełarus. Cantr. Škol.
Rada ŭ Wilni.

Da biełaruskaha wučycielstwa skončyŭšaha ŭ 1921—22 h. wučycielskija kursy ŭ Krakawie.

H RAMADZIANIE!

U 1922 h. polskaja ŭłada adarwała Was ad swajho rodnaha Biełaruskaha Narodu i wysłała na wučycielskija kursy ŭ Krakau. Pa skančeeni hetych kursau taja-ż ŭłada panaznačała Was na wučycialoŭ u polskija školy — časta nat' nia ŭ rodnaj krainie.

Dawoli ździeku!

Para Wam wiarnucca da swajho Biełaruskaha Narodu i siarod jaho šyryć prašwietu.

Biełaruskaja Cantralnaja Školnaja Rada ŭ Wilni, prystupajučy da arhanizawańnia biełaruskich pačatkawych škoł na 1924—25 školny hod, hetym zwaročwajecca da Wašaha biełaruskaha pačućcia z prošbaj najchutčej adkazać jej na hetyja pytańni:

1. Dzie Wy ciapier prabywajecie? (Waš akuratny adres),
2. ci zhodny Wy, zamiest u polskaj, pracawać u biełaruskaj škole?

Hramadzianie, adklikajciesia!!!

Biełarus. Cantr. Škol.
Rada ŭ Wilni.

(Wilenskaja wul. Nr. 12 p. 6.)

na palakoŭ za ichniuju palityku proci biełarusau, a heta na wioscy pamiž susiedziami aznačaŭ swarku. A pašla swarki bywaje časam i bitwa. Nu, da bitwy, to jašče i nie dachodzie, ale swarycca, to swaracca.

— Wot pahanaja reč heta wajna. A jak tabie zdajecca dziedu, kab heta ūsie sławianskija narody pahadzilisia i stali żyć zhodna, musić tady lepš by-ło-b čym ciapier?

— Wiedama, što lepš. Ale da hetaha treba, kab dużyja sławianskija narody pierastali pryciskać słabiejšych. Skažu bole: treba, kab dużyja narody **pa-mahali** słabiejšym. Tady tolki moža być federacyja sławianskich narodaŭ, što znača — żywćio abapiorta-je na ŭzajemnym parazumleńni.

Stary Dzied.

CYTAJCIE I PASYRAJCIE „KRYNICU“.

Z Bielaruskaha žyćcia.

Z Bielarusi pad Polščaj.

5-ya ŭhodki śmierci I. Łuckiewiča. 20 žniŭnia, ŭ piatyja ŭhodki śmierci Iwana Łuckiewiča, adbyłasia ŭ kaścieli św. Mikałaja žalobnaja Imša, na jakoj byli ŭsie wydatniejšyje bielaruskija dziejačy dzieła ŭšana-wańnia pamiaći swajho pamioršaha prawadyra.

Kanfiskata „Syna Bielarusy“. Nr. Nr. 28 i 29 „Syna Bielarusy“ pa zahadu Kamisara Uradu na m. Wilniu skanfiskawany za staćciu „Cor Ardens“ ab zborniku wieršaŭ K. Swajaka „Maja Lira“. Zbornik hety nadrukawany zusim lehalna ŭ Wilni, kolki miesiacaŭ nazad, i prajšoŭ tady praz cenzuru ta-ho-ż samaha Kamisara Uradu...

U Bielarskim Nawukowym Tawarystwie. Na zasiadańni Uradu T-wa 20-ha žniŭnia sabranyja pierš za ŭsio ŭšanawali pamiać twarca hetaha T-wa i Bielarskaha Muzeju I. Łuckiewiča, z pryčyny wypaŭšych u hety dzień piatych ŭhodkaŭ śmierci Jaho.

Staršynia Skaryninskaje Sekcyi T-wa, hram. Astroŭski, zrabiŭ sprawazdaču ab dziejności Sekcyi pa zboru hrošy i padśukańniu domu dzieła kupli pad Muzej.

Urad pastanawiŭ kupić adzin z wybranych Sekcyjaj dāmoŭ i daŭ Sekcyi adpawiednyja paŭnamoctwy.

Pastanoŭlena tak-ža prystupić da arhanizacyi wystaŭki bielaruskaje knihi ŭ dzień światkawańnia 400-letniaha jubileju bielaruskaha druku ŭ Wilni, jaki prypadaje ŭ 1925 hodzie.

Abhawarywałasia tak-ža pytańnie ab dniu światkawańnia jubileju, ale hetaja sprawa jšče akančałna nia wyrašana.

Nowaje abwinawačwańnie bielarusaŭ za palityku. Prakuratura ŭžo addała akt abwinawačwańnia hramadzianam: Siarebranikawu Arsieniu, Karalunku Michału, Čarniaŭskamu Alaksieju, Siemaškiewiču Janu, Arlenkiewiču Balesławu, Narušewiču Mikałaju, Sarocy Mikałaju, Skabieju Ŭładzimiru, Hardzieju Wasilu synu Apanasa i Hardzieju Wasilu synu Jana.

Usich winawaciać u tym, što jany zrabili zмову proci celaści polskaje dziaŭšawy, maniučysia adarwać, naležačuju da Polščy, Zachodniuju Bielaruś, złučyć ja-je z Uščodniaj Bielaruśsiu, što pad Radawaj Rasiejaj, i utwaryć niezaležnuju Bielarskuju dziaŭšawu (— art. 51 i 102 č. 1 Karnaha Kodeksu).

Sudzić ich budzie Akružny Sud u Wilni.

Nialetni wučań zwolnieny z wastrohu. Uwiečary 21.VIII zwolnieny z Łukiškaha wastrohu pad załoh usiaje majemaści swaich baćkoŭ wučań IV kl. Wil. Biel. Himn. Sałahub Alaksiej, jaki byŭ zaaryšta-wany ŭ noč na 1 maja ŭ w. Zarudzičy, Bienickaj woł. Ašmianskaha paw., ŭ časie pabytu tam u swaich baćkoŭ na Wialikadnych školnych wakacyjach.

Iznoŭ aryšty bielaruskich wučniaŭ. Niadaŭna ŭ Wilni, u nočy, palicyjaj byŭ chopleny wučań VI kl. Biel. Himnazii Barys Kawerda i pašla chutka zwolnieny.

Z 21-ha na 22 žniŭnia tak-ža ŭ nočy palicyja pawiała z saboj wučnia V kl. tej-ža himn. U. Surahu nia zwažajučy na plać pierapuzanaj jaho maci. I he-taha zwolnili, pratrzymaŭšy hadzin dziesiać.

Apošnim-ža časam dašli da nas wiestki z Duni-ławickaha paw. Miadziołskaj hm. što aryštawany wuč-

ni VI kl. Biel. Himn. Lawon Babrowič i Kuźma Ja-nel, jakija prawodzili leta ŭ swaich baćkoŭ. Ab dalej-šym ich losie nia wiedajem.

U sprawie adkrywańnia bielaruskich škol. Cantralnaja Bielarskaja Školnaja Rada ŭ Wilni wy-pracawała ŭžo padrobnuju instrukcyju, uzory usiala-kich padańniaŭ, prahramy i t. p. Usio heta, aprača apublikawańnia ŭ bielaruskich časopisiach, budzie wy-drukawana ŭ asobnaj knižacy.

Apieka nad bielaruskaj moładździu. Bielarski Kam. Pomačy achwiarom wajny ŭ Wilni wiadzie ŭžo pracu dzieła arhanizawańnia wučnioŭskaha internatu. a tak-ža ŭwodzić značnyja palepšańni ŭ žyćci biela-ruskaha dzieciačaha prytułku.

Cikawaja zabarona. Wilenski Kutatar p. Hon-sioroŭski zabaraniŭ u sioletnim školnym hodzie wy-kładać u Wilenskaj Bielarskaj Himnazii historyju Bielarusi i hieahrafiju Bielarusi, jak asobnyja pradmiety. Kažuć, što pryčynaj takoj zabarony jość pirakanańnie Kuratara, što Bielarusi nia ma.

U Wilenskaj Biel. Himn. Školny hod pačaŭsia 1 wieraśnia. Ustupnyja ekzamieny dla nowych wučniaŭ abbuducca ŭ pieršym tydni wieraśnia.

Z Sawieckaj Bielarusi.

Narodnyja školy ŭ Mienskim paw. Školnaja sietka pa Mienskamu paw. abchopliwaje 223 školy, jakija padziaľajucca na 4 poŭnyja siamiochhodki ŭ m. Zastaŭli, Samchwaławičach, Ŭdździe i Kajdana-wie), 11 niapoŭnych siamiochhodak i 185 škol adna-kampletnych (z adnym nastaŭnikom). Školnych pra-coŭnikaŭ u ich 385 čaławiek.

Pa mowie wykładańnia školy dziełacca hetak: bielaruskich 214, pry 12774 wučn., polskich — 5 (wučniaŭ usich — 250); żydoŭskich škol — 4, wuč-niaŭ u ich 135.

Wiciebskija wučyciali ab bielaruszacyi škol. Niadaŭna ŭ m. Čašnikach, Wiciebskaha paw., adbyła-sia rajonnaja narada nastaŭnikaŭ byŭšych čatyroch wałascioŭ: Kapcewickaj, Smalanieckaj, Capinskaj i Ha-radčewickaj, jakija abjadnalisia ŭ adzin rajon z cent-ram u m. Čašnikach.

Na hetaj kanferencyi byŭ зробlen dakład škol-nym inspektaram Babrujskaha wokruhu, Iwašynym, na temu: „Kulturna-nacyjanalnaje adradžeńnie bielu-saŭ i zbieraruśčańnie škol i inšych sawieckich ustanow“.

Dakład byŭ зробleny pa bielarusku i wielmi za-cikawiŭ nastaŭnictwa.

Pa dakładzie Iwašyna miž inšym było pastanoŭ-lena: 1) arhanizawać bielaruskija hurtki dla pastupo-waha wywučeńnia nastaŭnikami bielaruskaj mowy, historyi bielaruskaj literatury, historyi i hieahrafii Bielarusi, 2) hutaryć miž saboj, a tak sama i z wučnia-mi pa bielarusku; 3) u prawiadzieńni kult'aświetnaj pracy siarod hramadzian pastupowa pierachodzić na bielaruskuju mowu; 4) prasić Kamisaryjat Aświety Bielarusi ŭ bližejšym časie prysłać bołš literatury ŭ bielar. mowie i bielaruskich sloŭnikaŭ.

Adziny sielska-haspadarski padatak. Zamiest rozných padatkaŭ, jakija raniej płaciła sialanstwa ŭ dziaŭšauŭny skarb, Usiesajuznaja Rada Narodnych Kamisaraŭ začwierdziła prajekt adzinaha sielska-ha-spadarčaha padatku dla Bielarusi.

Haspadarki abložanyja pa siaredniamu razradu, pawinny buduć płacić 90 kap. z dziesiaciny, kali na jedaka prypadaje pałowa dziesiaciny ziamli.

Za ũwieś lišak ad pałowy da 1 dzies. na jedaka płata ũstanoblena 2 r. 70 k. z dzies., za lišak ad 1 da 1 z pałowaj dzies. na jedaka — 5 r. 40 k. z dzies., za lišak zwyś 1 z pałowaj dzies. — 8 r. 10 k. z dzies., nia ličućy nadbawak na miascowyja patreby.

Na wydańnie padručnikaŭ. Rada Nar. Kamisaraŭ BSRR pastanawiła adpuścić 13.000 rub. na wydańnie biełaruskich bukwaroŭ dla pačatkawych škoł.

Stan kooperacyi ũ Bielarusi. U sučasny mament na terytorii dałučanaj Bielarusi istnuje 230 sialanskich tawarystwaŭ, a pa ũsiej Bielarusi naličwajecca 457 sialanskich spażywieckich tawarystwaŭ, aproč ich addzialeńniaŭ.

U dałučanaj Bielarusi ciapier jość 33.146 pajšczykaŭ, a pa ũsiej Bielarusi naličwajecca pajšczykaŭ sialanskaj kooperacyi 88.310 čaławiek.

Razam z pajščykami rabočaje kooperacyi (37.262) ahulny lik pajščykaŭ pa ũsiej Bielarusi składaje 124.572.

Żydy ziemlarobami. Apośnimi hadami żydy ũ Sawieckaj Bielarusi wykazali achwotu ũziacca za ziamlu. Užo ũsiech żydoŭ-ziemlarobaŭ razam z siemjami naličwajecca tam bolš za 21.000 čaławiek, jakim dana dla ũprawy 20.000 dziesiacin ziamli.

Usio heta duża dobra, aby tolki biełarusy nie patrebawali wyjażdżać u dalokuju Sybir, ci dzie ũ hlyb Rasiei.

Z POLŠČY.

Dla wiedama arendaroŭ. Arendary, što na čużoj ziamli pabudawali budynki, na asnowie zakonu pryniataha Sojmam 31 lipnia siol. h., z budynkaŭ hetych nia mohuć być wyhnany aź da 1926 h. choćby i arendy nie płacili. Ale hety zakon, zdajecca, budzie, jak tamu cyhanu, lyžkaj pa abiedzie, bo zakon uwachodzić u żywćio tolki 1 kastyčnika siol. h.

Bajacca biełarusau i ũkraincaŭ. Jak pisali niadaŭna polskija hazety, biełaruskija i ũkrainiskija pasły majuć chutka sklikać źjezd sialanstwa ũ Pinsku i abwieścić stwareńnie nowaha asobnaha biełarуска-ukrainškaha Sojmu. Reč zrazumiełaja, što ani biełaruskija pasły, ani ũkrainiskija ab hetym pakul-što i nia dumajuć, ale ũ stracha, jak kažuć, woćy wialikija.

Ni ũpiać, ni ũdziewiać. Polskija hazety niadaŭna raźniašli wiestku, što pa prośbie polskich biskupaŭ, św. Ajciec dzień 3 maja naznačyŭ dla ũsiej Polšcy światam „Królowej Korony Polskiej“. Wot-ža treba wiedać, što dzień 3-ha maja, heta — polskaje narodnaje świate, a Rym, robiacy jaho światam relihiynym na ũsiu Polšče (dyk musić i dla Bielarusi, što pad Polščaj) hetym samym niamudra da palityki damiašaŭ i relihiju. Dyk ci mnoha znajdziecca siarod biełarusau achwotnikaŭ hetaha nowaha świate — i ci nia wyjdzie z im, jak z nowym kalendarom dla prawasłaŭnych? — Tymbolš, što kraj naš nikoli nie nazywaŭsia „Korona Polska“. Słowam, usio heta wyšla ni ũpiać, ni ũdziewiać.

Warszawiaki na biełaruskija ziemli. Apośnim časam dzieła pawialičėnnia palicyi na hranicy z Sa-

wieckaj Bielaruśsiu wysłana mnoha waršaŭskaj palicyi. Pahladzim, jak waršawiak, nia znajućy miascowaj ludnaści, napilnuje hetaj hranicy!

Niešta padobnaje... U zwiazku z niespakojem na pahrańicznych biełaruskich ziemlach, kažuć, što wajennaha pałažeńnia nie zawiaduć... ale niešta da jaho padobnaje.

Dumajuć handlawać. Siarod polskich pramysłowych i haspadarskich kruhoŭ chodźić słuch, što Sawiety dumajuć u Polšče ũ chutkim čacie zrabieć wialikuju kuplu tawaraŭ. Kupla adnak heta maje być... na pawier.

Faływyja 50-hrašoŭki. U ruchu pajawilisia faływyja 50-hrašoŭki. Paznać ich možna pa tym, što jany зроблены z woława i ciažejšyja ad praŭdziwych, зроблєных z niklu.

Z USIAHO ŚWIETU.

Wućycielski źjezd. 21 i 22 žniŭnia Litwa. ũ Koŭni adbywaŭsia litoŭski wućycielski źjezd. Na hetym źjezdzie miż inšym abhawarywali sprawu školnictwa litoŭskaha i biełaruskaha ũ Wilėnšćynie.

Dzień pieśni. 23 i 24 žniŭnia ũ Koŭni adbywaŭsia „Dzień litoŭskaj pieśni“, u jakim brali ũčacie 80 choraŭ z likam 3.500 śpiewakoŭ i śpiewačkaŭ.

Rumynija pryznaje Litwu. Litoŭskija hazety pišuć, što ũžo Rumynija praŭna pryznała Litwu.

Hrozny hoład. U hazecie „Praŭda“ Zi-Rasieja. noujėu piša, što nieŭradźaj achapiŭ wialiki abšar SSRR, i pahraźaje wialikšym hoładam, čym heta dumali raniej.

Čuma na Wołzie. Heta straśnaja chwarooba, jakaja časta adwiedwaje poŭdzień Rasiei, ciapier iznoŭ dajecca ũznaki. U Astrachanskaj hub. ad 15 lipnia da 15 žniŭnia siol. h. zanatawana 850 chworych na čumu, z jakich u hetym-ža čacie pamiorła 698 asob.

Dumajuć paćać hutarki z Francyjaj. Sawiecki pradstaŭnik Rakouški niadaŭna mieŭsia być u Paryży, kab pahawaryć z uradam Francyi ab francuska-rasiej-skim dahawory.

U Lihu Narodaŭ na narađu nia jeduć. Na pasiedźańnie Lih Narodaŭ zaprašajucca i Sawiety, ale jany nia jeduć, bo budzie tam Šwajcaryja, z jakoj jany ũ hniewie za Waroŭskaha, jakoha zabiŭ Šwajcarac.

Ciaźkoje pałažeńnie. Baŭharyi Baŭharyja. nia dajuć supakoju jaje susiedzi: Hrecyja, Juhasławija i Rumynija. Jany bajacca, kab Baŭharyja nia zdzuřła, dyk usio hroziac jej, što ũwiaduć u jaje swaje wojski. Pryčynaj usiaho hetaha žjaŭlajucca častyja paŭstaŭni ũ Makiedonii, što należyć da Juhasławii, a dzie żywuć baŭhary. Wot-ža Hrecyja zakidaje Baŭharyi, što jana sama i robić henyja paŭstaŭni.

Sialanskaje paŭstaŭnie. Niadaŭna ũ Baŭharyi wybucha sialanskaje paŭstaŭnie. Sialanskija prawadary zhawarylisia z makiedoncami i choćać razam u Baŭharyi zawiaccia bałšawicki ład. Niesupakoj trywaje dalej, a bałšawiki jaho paddzierżywajuć. Na susiedziach Baŭharyi i Rumynii, Juhasławii, Hrecyi i Turečćynie aź portački trasucca sa strachu.

Narada Lihi Narodaŭ pačalasja **Šwajcaryja**. 1 hetaha niesiaca ŭ Ženewie. Budać razważacca tam sprawy: 1) pryniaćcie da Lihi Narodaŭ: Ameryki, Niamieččyny, Sawieckich Respublik i Tureččyny, 2) kantrola nad niamieckim wojskam, 3) razbrajeŭnie, 4) skarhi biełarusau, ukraincau i litoŭcau na prašledwaŭnie ich u Polšcy.

Z WILNI.

— **Biełaruskaje nabaženstwa** pašla letniaha pierarywu pačynajecca ŭ niadzielu 7 wieraśnia a 10 hadz. ranicy i ŭ hetaj pary budzie adpraŭlaccja što niadzieli i što šwiata ŭ Kaścieli św. Mikałaja ŭ Wilni.

— **Nowy Delehat Uradu**. U Wilniu na miejsca p. Ramana naznačany nowy Delehat p. Račkiewič, dahetul wajawoda ŭ Nawahradku. Nas biełarusau heta nawina ani hreje, ani studzić.

— **Wilenskija ceny**. Hurtam za 100 kilo: żyta 13^{1/2} zł., awios 16,75, jačmień 16, bulba 7,50, siena 6,75, sałoma 5,80. Za kilo: żyta 0,15-0,16, awios 0,19-0,20, jačmień 0,18-0,19-0,20, żytniaja muka razowaja 0,18-0,19-0,20, pytlawanaja 0,23-0,30-0,33, muka pšon-naja 0,61-0,55-0,50, krupy jačmiennyja 0,39-0,42-0,50, krupy hračniowyja 0,53-0,55, haroch 0,25-0,28, chleb pšonny 0,57-0,62, żytni pytlawany 0,32-0,33-0,34, żytni razowy 0,16-0,17. Cukier u kawałkach za kilo 1,16-1,20, sol 0,26-0,28, syr 1,25-1,50, jajki 0,13-0,20, małako 0,33-0,45, masła sałona 4-4^{1/2}, niesalona 5-6, ślanina 2,20.

USIAČYNA.

PRYKAZKI.

1. Napużanaja warona i wirabja baicca.
2. Łaska nie kalaska — sieuśy nie pajedzieś.

ZAHADKI.

1. Miech na miachu, a kij na wiarchu.
2. Kocicca bačułačka, ni zwier ni ptušačka.

Razhadki z Nr. 22.

1. Pisar z husynym piarom.
2. Zuby i jazyk.

Naša Pošta.

Zabałotnamu ŭ Świsłačy: Za prysłanaje dziakujem. Pastarajemsja wykarystać. Pišycie da nas čašciej.

P. Abuchoŭskamu ŭ Parečy: Waša piśmo pieradajom u Biełaruskiju kniharniu. „Krynicy“ Wam wysyłam.

Hannie Buka i Alžbiecie Apiecionak: Za prysłanaje dziakujem. Skarystajem. Na waša zapytańnie dajom taki adkaz: kali ziamla jość nadzielnaja, dyk na jaje majuć prawa syny, a dočki nie. A kali-ž ziamla kuplenaja, dyk dočki majuć prawa na ^{1/7} čašci jaje. Adnak i ŭ pieršym wypadku, heta znača: kali ziamla

nadzielnaja, dyk braty swaich siostraŭ pavinny ŭtrymlivać i z chaty wyhnać nia mohuć. A kali-b swaich pawinnašciaŭ adnosna siostraŭ braty nie spaŭniali, należyć paadać ich u sud, a sud napeŭna prysudzić toje, što siostram pa prawnu należyć.

Bazyłu Tarasewiču: Na wašu prośbu „Krynicy“ wam pasyłam.

Janku Sabyniču: 2^{1/2} zł. my atrymali ad Was. Raniejšaje pakwitawaŭnie na imia Maleja było pamyłkowane.

Prakopu Kaziakowiču: „Krynicy“ Wam pasyłam. Čytajcie sami i druhim dawajcie. Prysyłamcie adrasy znajomych.

Staromu Dziedu: Za prysłanaje dziakujem. Drukujem. Nie zabywajcie ab nas!

Dzišniencu: Dziakujem. Nadrukujem.

Čytaču biełaruskich hazet: Atrymali. Dziakujem. Skarystajem. Pišycie bolš.

Adamčuckaj: Piśmo Waša my atrymali. Skarystajem. Pišycie čašciej, što ŭ Was čuwać i jak żywiecca?

Sakolskamu: Za prysłanaje duža dziakujem. Ab Sakolščynie zabywacca nia možna.

K. Swajaku: „Cor Ardens“ u nas jość. Jak pryjedzicie, dyk atrymajecie; a mo' Wam prysłać poštaj?

BRATY - BIEŁARUSY.

Užo wošmy hod, jak „Krynica“ niasieć našamu zasmahšamu sielaninu wadzicu čystaj praŭdy.

Užo wošmy hod, jak wučyć jana našaha harotnaha sielanina i pakazwaje jamu darohu da lepšaha żyćcia.

Dyk Braty-Biełarusy, da was ciapier žwiartajemsja z prośbaj: **PADDZIARŽYCIE NAS**, bo akramia was „Krynicy“ nichto nie paddzierzyć. Nie paddzierzać jaje pany, bo jana im nia luba; nie paddzierzyć jaje ŭrad, bo jana jamu tak sama niamila.

Da was Braty - Biełarusy, da was harotnyja sialanie, žwiartajemsja z haračaj prośbaj, prosiacy pomačy.

Dola „Krynicy“ hetak sama harotnaja, jak i wašaja dola.

Dyk wot čaho ŭ was prosim:

1) prysyłamcie akuratna hrošy za padpisku.

2) Prysyłamcie da nas adrasy wašych swajakoŭ i znajomych, katorym možna było-b na probu pastać paru numaroŭ „Krynicy“. Moža jany zaachwociacca i wypisuć jaje.

3) Pišycie, što dzie čuwać. Kožny, chto choć krychu hramatny, niachaj jak umieje napiša ŭ „Krynicy“, jak na wioscy našaj żywiecca.

4) Pišycie zašiody wyrazna, na adnym baku papiery, pišycie praŭdu i padpisywajcie prožwiščam, jakim tolki chočycie, a dla wiedama redakcyi zašiody padawajcie svoj akuratny adres.

Dyk Braty-Biełarusy!

Prysyłamcie padpisku!

Prysyłamcie adrasy!

Prysyłamcie hrošy!

Pišycie da „Krynicy“.

REDAKCYJA.